



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-687/4  
28 -10- 2022 г./в.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (ДКСК) на 76-та седница одржана на ден 25.10.2022 година ја донесе следната

### ОДЛУКА

Постапката по предметот број 12-687/1 од 12.02.2021 година, со наводи за незаконитости и неправилности во постапка за избор на директор, **СЕ ЗАПИРА**.

ДКСК утврди дека, согласно Законот за спречување на корупцијата и судирот на интереси, нема елементи за натамошно постапување во случајот од причина што предметните наводи не се потврдени.

Предметот со број 12-687/1 од 12.02.2021 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

### Образложение

Од страна на познат подносител, на ден 12.02.2021 година, поднесена е пријава со наводи за незаконитости и неправилности во постапка за избор на директор и оформен е предмет број 12-687/1 од 12.02.2021 година.

Во пријавата подносителот наведува дека директорката на ООУ -----, -----, го нема положено испитот за директор, односно се нема стекнато со Уверение за директор, што било спротивно на член 37 од Законот за обука и испит за директор на основно училиште, средно училиште, ученички дом и отворен граѓански универзитет за доживотно учење кој започнал со примена на 01.10.2016 година. Подносителот наведува дека законскиот рок утврден во надлежниот закон изминал, а директорката сè уште не го положила испитот.

Заради проверка на наводите и утврдување на фактичката состојба во пријавениот случај, ДКСК достави барање за прибирање на информации до Државниот просветен инспекторат. Во законски утврдениот рок добиени се бараните информации и од доставеното известување со прилог записник од спроведениот вонреден инспекциски надзор се констатира следното:

- Од страна на надлежен инспектор од Државниот просветен инспекторат по претходно доставена претставка на ден 13.01.2021 година бил спроведен инспекциски надзор во работењето на ООУ ----- . Од спроведениот инспекциски надзор инспекторот, покрај останатото, констатирал дека ----- кога била избрана за директор на ООУ ----- во целост ги исполнувала условите за директор на основно училиште согласно одредбите од член 128 ст. 3 од Законот за основното образование. Истата имала доставено кратка биографија, програма за работа за период од 4 години, потврда за работно искуство, уверение за положен испит за директор деловоден

број од 07.07.2006 година, диплома од 08.12.2000 г. за завршено високо образование VII/1 степен на Педагошки факултет „Св. Климент Охридски“ во Скопје, на групата одделенска настава на македонски јазик и се стекнала со право на стручен назив дипломиран професор по одделенска настава, уверение за државјанство, уверение за неосудуваност, лекарско уверение и потврда за положен психолошки тест и тест за интегритет.

- Согласно одредбите од од член 37 од Законот за обука и испит за директор на основно училиште, средно училиште, ученички дом и отворен граѓански универзитет за доживотно учење („Службен весник на Република Македонија број 10/15, 145/15, 192/15, 30/16 и 120/18), било утврдено дека „Кандидатите кои се стекнале со уверение за директор согласно прописите кои важеле до денот на отпочнувањето на примената на овој закон, должни се најдоцна до 1 септември 2020 година да го положат испитот за директор и да се стекнат со уверение за директор согласно одредбите од овој закон“.

- Согласно одредбите од член 175 од Законот за основното образование („Сл. весник на РСМ“ бр. 161/19) било утврдено дека „Директорите на основните училишта избрани до денот на влегување во сила на овој закон продолжуваат да ги вршат своите функции до истекот на времето за кое се избрани“.

- Изборот на директор во основно училиште се вршел согласно Законот за основното образование кој бил специјален закон (lex specialis) во однос на останатите закони, а уште повеќе што согласно одредбите од член 175 од Законот за основното образование изрично било наведено дека постоечките директори избрани пред влегување во сила на овој закон продолжуваат да ги вршат своите функции до истекот на времето за кои се избрани, а која одредба била превземна од предходниот закон за основно образование кој бил во сила до денот на влегување во сила на новиот закон на 30 јули 2019 година.

- Согласно наведената одредба на Законот за основното образование, инспекторатот утврдил дека лицето ----- нема обврска да се стекне со сертификат за директор до завршување на нејзиниот мандат.

Од сето погоре констатирано, ДКСК утврди дека предметните наводи во случајот не се потврдени, по што оцени дека нема елементи за натамошно постапување и одлучи како во диспозитивот на оваа одлука.

Доставено до:  
-подносителот на пријавата

Изработил: Б.К.Ш.  
Одобрил: С.П.Д., член на ДКСК

